

पहली पेपरलैस आईआईटी बनी गांधीनगर

शासक मंडल के अध्यक्ष बलदेव राज ने किया शुभारंभ

अहमदाबाद @ पत्रिका . देश के 19 भारतीय प्रौद्योगिकी संस्थानों में आईआईटी गांधीनगर शुक्रवार को देश का पहला पेपरलैस संस्थान बन गया है। संस्थान के शासक मंडल के अध्यक्ष प्रो.बलदेव राज ने शुक्रवार को संस्थान की शैक्षणिक से लेकर प्रशासनिक, विभागीय, शोध, लेखा सहित सभी प्रकार की गतिविधि को ऑनलाइन करते हुए संस्थान में इंस्टीट्यूट मैनेजमेंट सिस्टम (आईएमएस) सॉफ्टवेयर लागू किया है। इसी के साथ संस्थान ने दावा किया कि ये देश का

पहला पेपरलैस संस्थान बन गया है। प्रो.बलदेव राज ने कहा कि इस नए सॉफ्टवेयर और तकनीक के जरिए संस्थान के कार्य में और ज्यादा पारदर्शिता आएगी जो संस्थान की उत्कृष्टता का प्रमुख एजेंडा है। समय और ऊर्जा की भी बचत होगी। संस्थान के निदेशक प्रो.सुधीर जैन ने कहा कि आईएमएस लागू होने के चलते संस्थान की अकादमिक, लेखा, वित्त, अनुसंधान एवं विकास, खरीदी, पूर्व विद्यार्थी संपर्क, प्लेसमेंट और नियुक्ति की प्रक्रिया भी ऑनलाइन ज्यादा पारदर्शी तरीके से होंगी। इसके चलते संस्थान की सभी अहम जानकारी एक क्लिक पर उपलब्ध होगी।